

२. पाख्रीबास नगरपालिकाको आज मिति २०८०/०३/०९ गते भएको १२ औं नगरसभामा
प्रस्तुत आ.व. २०८०/०८१ को बजेट तथा कार्यक्रम

- यस पाख्रीबास नगरपालिकाको १२ औं नगरसभाका सभाध्यक्ष तथा नगर प्रमुखज्यू
- पाख्रीबास नगरपालिका अन्तर्गतका सबै वडाका अध्यक्षज्यूहरू,
- नगर कार्यपालिकाका सदस्यज्यूहरू,
- पाख्रीबास न.पा. अन्तर्गतका सबै वडाका वडा सदस्यज्यूहरू, एवम् सम्पूर्ण नगरसभा सदस्य ज्यूहरू,
- पाख्रीबास नगरपालिकाका विषयगत समितिका संयोजकज्यूहरू लगायत सम्पूर्ण पदाधिकारी सदस्यज्यूहरू,
- पाख्रीबास नगरपालिका, नगर कार्यपालिका कार्यालयका प्रमुख प्रशासकीय अधिकृतज्यू

नेपालको संविधान बमोजिम स्थानीय तहको पुनः संरचना पश्चात स्थानीय तह सदस्य निर्वाचन २०७९ पश्चातको यस नगरपालिकाको जननिर्वाचित स्थानीय सरकारको उप-प्रमुखको हैसियतले यस पाख्रीबास नगरपालिकाको गरिमामय १२ औं नगर सभामा पाख्रीबास नगरपालिकाको आ.व. २०८०/०८१ को बजेट प्रस्तुत गर्न पाउँदा गौरवान्वित ठानेको छौं। स्थानीय तह सदस्य निर्वाचन २०७९ मा धनकुटा जिल्लास्थित यस पाख्रीबास नगरपालिकामा नवनिर्वाचित हामी सम्पूर्ण ५५ जना जनप्रतिनिधिहरूको तर्फबाट हामीलाई मतदान गर्नु हुने पाख्रीबास नगरबासी सम्पूर्ण मतदाता र पाख्रीबास नगरबासी स्थानीय जनता, समाजसेवी, बुद्धिजीवी, पत्रकार सबै राजनैतिक दलका सबै तहका प्रमुख एवम् प्रतिनिधि, कर्मचारी, सुरक्षाकर्मी, किसान मजदुर, प्राध्यापक, शिक्षक, शिक्षिका, सर्वसाधारण, लगायत सबैलाई हार्दिक आभार प्रकट गर्दै धन्यवाद ज्ञापन गर्दछौं।

यस ऐतिहासिक घडीमा मुलुकको राष्ट्रियता, सार्वभौमिकता, अखण्डता, राष्ट्रिय स्वाधीनता स्वतन्त्रता एवम् शान्ति र समृद्धिका लागि नेपालीको संघीय लोकतान्त्रिक गणतन्त्र स्थापना गर्न र नेपाली जनतालाई सार्वभौम अधिकार सम्पन्न बनाउन विभिन्न कालखण्डमा भएका आन्दोलनहरूमा साहदत प्राप्त गर्नुहुने सम्पूर्ण ज्ञात- अज्ञात महान् सहिदहरूप्रति भावपूर्ण श्रद्धाञ्जली अर्पण गर्दछौं।

आदरणीय सभाध्यक्ष ज्यू तथा नगरसभा सदस्यज्यूहरू,

अब म चालु आर्थिक वर्ष २०७९/०८० को आम्दानी र खर्चको विवरण यस सम्मानित सभा समक्ष पेश गर्ने अनुमति **चाहन्छु**।

- चालु आ.व.को कुल बजेट मध्ये हालसम्म चालु खर्च तर्फ २४ करोड ९१ लाख २१ हजार खर्च भएको सो कुल बजेटको ६३.३ प्रतिशत रहेको म यस सम्मानित सभालाई जानकारी गराउँछौं।
- त्यसैगरी पूँजीगत तर्फ ९ करोड ८९ लाख ९५ हजार खर्च भएको छ। सो कुल बजेटको ४५.०६ प्रतिशत खर्च हो र हाल सम्मको योजनाको भौतिक प्रगति ९० प्रतिशत रहेकोले चालु आ.व.को अन्त्यसम्म वित्तीय प्रगति पनि सोही अनुपातमा हुने अनुमान गरेका छौं।

अब म आगामी आ.व. २०८०/०८१ को प्रस्तावित आय व्ययको विवरण प्रस्तुत गर्ने अनुमति **चाहन्छु**।

आ.व. २०८०/०८१ का लागि कुल रु ७७ करोड २० लाख ६० हजारको अनुमानित आय र व्ययको विवरण पेश गरेका छौं। जुन यस प्रकार छ :

आय तर्फ

१. सङ्घीय सरकारबाट वित्तीय समानीकरण अनुदान अन्तर्गत रु. ९ करोड १९ लाख प्राप्त भएको व्यहोरा यस सम्मानित सभालाई जानकारी गराउन चाहन्छौं।
२. सङ्घीय सरकारको सशर्त अनुदात तर्फ रु. २४ करोड २० लाख प्राप्त भएको व्यहोरा यस सम्मानित सभालाई जानकारी गराउन चाहन्छौं।
३. संघीय विशेष अनुदान तर्फ रु. ९३ लाख प्राप्त भएको व्यहोरा सम्मानित सभालाई जानकारी गराउन चाहन्छौं।
४. संघीय समपुरक अनुदान तर्फ रु. ८५ लाख प्राप्त भएको व्यहोरा सम्मानित सभालाई जानकारी गराउन चाहन्छौं।
५. प्रदेश सशर्त अनुदान तर्फ रु. ७९ लाख ३५ हजार प्राप्त भएको व्यहोरा सम्मानित सभालाई जानकारी गराउन चाहन्छौं।
६. सङ्घीय तथा प्रदेश सरकारबाट प्राप्त सशर्त अनुदानबाट सञ्चालन हुने योजना तथा कार्यक्रमहरू र त्यसको लागि आवश्यक लागत समेत एकीन गरी आएको परिप्रेक्ष्यमा उक्त योजना तथा कार्यक्रमहरू स्वतः स्वीकृत भएको व्यहोरा निवेदन गर्दछौं।
७. प्रदेश समपुरक अनुदान तर्फ रु. १ करोड ५० लाख रकम प्राप्त भएको व्यहोरा सम्मानित सभालाई जानकारी गराउन चाहन्छौं।
८. प्रदेश सरकारबाट वित्तीय समानीकरण तर्फ रु ५५ लाख ९२ हजार प्राप्त भएको व्यहोरा सम्मानित सभालाई जानकारी गराउन चाहन्छौं।
९. प्रदेश सरकार मार्फत प्राप्त सवारी साधन करको बाँडफाँड (राजश्व बाँडफाँड) तर्फ रु. ५० लाख प्राप्त हुने अनुमान गरेका छौं।

१०. आन्तरिक श्रोत तर्फ रु १ करोड आम्दानी हुने अनुमान गरेका छौं।
११. रजिष्ट्रेशन बाँडफाँड तर्फ १५ लाख प्राप्त हुने अनुमान गरेका छौं।
१२. सङ्घीय सरकार राजश्व बाँडफाँडबाट रु. ८ करोड ५४ लाख ६१ हजार प्राप्त भएको व्यहोरा यस सम्मानित सभालाई जानकारी गराउन चाहन्छौं।
१३. गत वर्ष प्राप्त रकमको आधारमा यो वर्ष पनि सामाजिक सुरक्षा तथा संरक्षण कार्यक्रम तर्फ रु. १२ करोड प्राप्त हुने अनुमान गरेका छौं।
१४. स्वास्थ्य तथा जनसंख्या मन्त्रालयबाट चालु आ.ब. मा रु. १४ करोड ३३ लाख ७२ हजार प्राप्त हुने अनुमान गरेका व्यहोरा यस सम्मानित सभालाई जानकारी गराउन चाहन्छौं।
१५. संस्कृति पर्यटन तथा नागरिक उड्डयन मन्त्रालयबाट जलदेवी सिमसार संरक्षण योजनाको लागि ३५ लाख प्राप्त हुने व्यहोरा यस सम्मानित सभालाई जानकारी गराउन चाहन्छौं।
१६. हाल सम्मको वित्तीय र भौतिक प्रगतिका आधारमा आगामी आ.व.मा अ. ल्या. तर्फ रु. १ करोड ९० लाख प्राप्त हुने अनुमान गरेका छौं।
१७. पाख्रीबास नगरपालिका वडा नं. ४ स्थित १५ बेड अस्पतालको निर्माणको लागि आ.ब. २०८०/०८१ मा संघीय सरकारबाट रु. १४ करोड ३३ लाख ७२ हजार प्राप्त हुने अनुमान गरेका छौं।
१८. जलदेवी सिमसार संरक्षण योजना (सङ्घीय सशर्त अनुदान) को लागि रु. ३५ लाख रकम प्राप्त हुने अनुमान गरेका छौं।

व्यय तर्फ

१. कुल बजेट रु ७७ करोड २० लाख ६० हजार रुपैयाँ मध्ये प्रशासनिक खर्च तर्फ रु १० करोड विनियोजन गरेका छौं।
२. सङ्घीय सशर्त अनुदान तर्फ रु. २४ करोड २० लाख विनियोजन गरेका छौं। यस बजेटको बाँडफाँड संघीय सरकारले निर्धारण गरे बमोजिम हुने र खर्च तोकिएको कार्यविधि तथा शर्त बमोजिम हुने कुरा सम्मानित सभालाई अवगत गराउन चाहन्छौं।
३. पाख्रीबास नगरपालिका वडा नं. ४ स्थित १५ शैया अस्पतालको निर्माणको लागि आ.ब. २०८०/०८१ को संघीय सरकारबाट प्राप्त हुने रकम रु. १४ करोड ३३ लाख ७२ हजार र यस नगरपालिकाले व्यहोर्ने रकम रु. २ करोड गरी १६ करोड ३३ लाख ७२ हजार बजेट विनियोजन गरेका व्यहोरा यस सम्मानित सभालाई जानकारी गराउन चाहन्छौं।
४. यस नगरपालिका र काठमाडौं महानगरपालिका बीच भगिनी सम्बन्ध स्थापना भई पाख्रीबास नगरपालिका वडा नं. २,३ र ४ मा निर्माण भईरहेको क्रमागत योजना हेल्थपोष्ट देखि सुन्तलेडाँडा सम्मको पैदल मार्गको लागि यस नगरपालिकाबाट रु. ६४ लाख र काठमाडौं महानगरपालिकाबाट गत वर्ष प्राप्त भएको रकम मध्ये खर्च भई विविध खर्च खातामा बाँकी रहेको रु. ३१ लाख गरी ९५ लाख बजेट विनियोजन गरेका छौं।
५. प्रदेश समपुरक अनुदान मार्फत ३ र ७ नं. वडा कार्यालय भवन निर्माणको लागि रु. ७५ लाख र पाख्रीबास पञ्चकन्या सालबोटे सडक स्तरोन्नतीको लागि रु. ७५ लाख बजेट विनियोजन भएको व्यहोरा यस सम्मानित सभालाई जानकारी गराउन चाहन्छौं।
६. क्रमागत योजनाको रुपमा रहेको जलदेवी सिमसार संरक्षण तथा पार्क निर्माण कार्यलाई सञ्चालन गर्नको लागि संघीय सरकार सशर्त अनुदान बाट रु. ३५ लाख र यस नगरपालिकाबाट रु. ३० लाख गरी ६५ लाख बजेट विनियोजन गरेका छौं।
७. सम्पूर्ण वडालाई एकमुष्ट पूँजीगत तथा चालु खर्चका लागि रु. ३ करोड रुपैयाँ नघट्ने गरी बजेट विनियोजन गरेका छौं।
८. सामाजिक सुरक्षा तथा संरक्षण कार्यक्रम तर्फ रु. १२ करोड रुपैयाँ बजेट विनियोजन गरेका व्यहोरा यस सम्मानित सभालाई जानकारी गराउदछौं।
९. यस पाख्रीबास नगरपालिका र अन्य निकाय(सङ्घ, प्रदेश तथा अन्य विभिन्न सङ्घ संस्था) सँग प्रत्यक्ष साझेदारीमा सञ्चालन हुने विभिन्न योजना तथा कार्यक्रमहरूका लागि समपुरक कोष शीर्षकमा अनुमानित २ करोड १८ लाख बजेट विनियोजन गरेका छौं।
१०. संघीय सरकारसँग माग गरिएको योजना सिंहदेवी चौक-मुगाखोला-उत्तरपानी-मन्सीचौतारा सडक स्तरोन्नती योजनाको लागि संघीय समपुरक अनुदान मार्फत प्राप्त रकम रु. ८५ लाख र यस नगरपालिकाबाट व्यहोर्ने साझेदारी गर्नुपर्ने आवश्यक रकम विनियोजना गरेका छौं।
११. यस नगरपालिका अन्तर्गत रहेका विषयगत शाखाहरूमा स्वास्थ्यको लागि रु. ३७ लाख ५३ हजार, शिक्षाको लागि रु. १ करोड २४ लाख, महिला बालबालिका तथा समाज कल्याणको लागि रु. ३ लाख, कृषि विकास शाखाको लागि रु. ९ लाख, पशु सेवा शाखाको लागि रु. १६ लाख र पर्यटन उद्योग सहकारी तथा व्यवसाय प्रवर्धन कार्यक्रमको लागि रु. २ लाख बजेट विनियोजन गरेका छौं।

१२. विभिन्न समयमा आईपर्ने विपद सम्बन्धी घटनाको पीडितलाई राहत तथा सहयोग गर्न विपद् व्यवस्थापन कोषमा रु. ३ लाख, अन्य विभिन्न कोषमा जम्मा रकम रु. ३ लाख र मर्मत संभार कोषमा रु. १५ लाख बजेट विनियोजन गरेका छौं। उक्त बजेटलाई विविध खर्च खाता भित्र कोष बनाई खर्च गर्ने व्यवस्था मिलाईनेछ।
१३. स्थानीय तहबाट हुने न्याय सम्पादनलाई परिमाणमूखी तथा व्यवस्थित गर्नका लागि न्यायिक समितिको लागि रु. ५ लाख रकम विनियोजन गरेका व्यहोरा सम्मानित सभा समक्ष निवेदन गर्दछौं।
१४. संघीय सरकार, प्रदेश सरकार, स्वीस सरकार, उपभोक्ता समिति र यस नगरपालिकाको लागत साझेदारीमा आगामी आ.ब. मा सञ्चालन हुने साना सिँचाई कार्यक्रमका लागि रु. ७४ लाख विनियोजन गरेका व्यहोरा जानकारी गराउँदछौं।
१५. पाख्रीबास नगरपालिकाको नगरसभा हल, मेयर कार्य कक्ष, न्यायिक समिति इजलास लगायतको अन्य भौतिक संरचना निर्माणको लागि रु. ५ लाख बजेट विनियोजन गरेका छौं।
१६. नागरिक आरोग्य सेवा केन्द्र पाख्रीबासलाई आयुर्वेद औषधी खरिद तथा सेवा केन्द्र व्यवस्थापनको लागि रु. ३ लाख बजेट विनियोजन गरेका छौं।
१७. मेशन ट्रेनिङ सञ्चालनको लागि रु. ३ लाख बजेट विनियोजन गरेका छौं।
१८. म स्वास्थ्य मेरो परिवार स्वास्थ्य (नवजात शिशुसँग वडाध्यक्ष कार्यक्रम)लाई निरन्तरता दिनको लागि रु. ८ लाख बजेट विनियोजन गरेका व्यहोरा सम्मानित सभा समक्ष जानकारी गराउँदछौं।
१९. दलित आदिवासी जनजाती लक्षित वर्ग कार्यक्रमको लागि रु. २ लाख बजेट विनियोजन गरेका छौं।
२०. संसारीमाई सिमसारको लागि रु. ३ लाख बजेट विनियोजन गरेका छौं।
२१. डा. रामप्रसाद पोखरेल आँखा अस्पताल धनकुटा र पाख्रीबास नगरपालिका बीच आपसी समझदारीमा सञ्चालन गरिने आँखा उपचार केन्द्र सञ्चालन तथा व्यवस्थापनको लागि रु. २ लाख बजेट विनियोजन गरेका छौं।
२२. M.T.E.F., M.T.M.P आन्तरिक नियन्त्रण प्रणाली, आर्थिक सर्वेक्षण स्रोत नक्सा तयार भू वर्गिकरण, खानेपानी मुहान सम्भाव्यता अध्ययन, ल्याण्ड फिल्ड साईट सम्भाव्यता अध्ययन लगायतका कार्यक्रमहरूको लागि रु. १५ लाख रकम विनियोजन गरेका छौं।
२३. खेलकुद महोत्सव धार्मिक तथा सांस्कृतिक कार्यक्रमको लागि रु. ५ लाख बजेट विनियोजन गरेका छौं साथै वडा नं. २ को जलेश्वर मन्दिर व्यवस्थापनको लागि रु. ३ लाख बजेट विनियोजन गरेका व्यहोरा यस सम्मानित सभालाई जानकारी गराउन चाहन्छौं।
२४. राम्चे अर्गानिक चिया कारखानाको लागि रु. ५ लाख बजेट विनियोजन गरेका छौं।
२५. खानेपानी सिँचाई लगायत अन्य आवश्यक पाईप खरिदको लागि रु. ८ लाख बजेट विनियोजन गरेको व्यहोरा यस सम्मानित सभालाई जानकारी गराउन चाहन्छौं।
२६. जेष्ठ नागरिकहरूलाई दन्त सेवा कार्यक्रमको लागि रु. ५ लाख बजेट विनियोजन गरेका छौं।
२७. विभिन्न योजना, सडक, तथा भवनहरूको DPR/IEE गर्नको लागि रु. १५ लाख बजेट विनियोजन गरेका छौं।
२८. पाख्रीबास आधारभूत अस्पतालको लागि DIGITAL X-RAY MACHINE सञ्चालन तथा व्यवस्थापनको लागि रु. ३ लाख बजेट विनियोजन गरेको व्यहोरा यस सम्मानित सभालाई जानकारी गराउन चाहन्छौं।

आदरणीय नगरप्रमुख तथा नगरसभा सदस्यज्यूहरू,

अन्त्यमा, योजना तथा कार्यक्रम तर्जुमाका साथै त्यसको सफल कार्यान्वयन गर्नु पर्दछ। योजनाको कार्यान्वयन गर्दा त्यसको गुणस्तर कायम गर्ने तथा समयमा नै सम्पन्न गर्नु चुनौतिको विषय रहेको छ। यस तर्फ आगामी दिनहरूमा नगरसभा सदस्यज्यूहरूबाट सहयोगको अपेक्षा गरिएको छ। विकासका कार्यक्रम के कति सम्पन्न भयो भन्दा पनि त्यसबाट नागरिकको जिवनमा हामीले के कति परिवर्तन ल्यायौं, त्यो नै महत्वपूर्ण विषय हो। यस तर्फ पनि सबै सदस्यज्यूहरूले मनन गर्नु हुनेछ र भावी दिनमा सम्बृद्ध र सु-संस्कृत नगर बनाउन सबै राजनैतिक दल, नागरिक समाज, वुद्धिजिवी, राष्ट्रसेवक कर्मचारीहरू, निजि क्षेत्र, पेशागत संस्थाका महानुभावहरू, शिक्षक, पत्रकार लगायत सबै नगरबासीमा हार्दिक अपिल गर्दछौं।

धन्यवाद !